

రాధాకృష్ణ అథవా యుగలసహస్రనామస్తోత్రమ్

{|| రాధాకృష్ణ అథవా యుగలసహస్రనామస్తోత్రమ్ ||}

సనత్కుమార ఉవాచ ।

కిం త్వం నారద జానాసి పూర్వజన్మని యత్త్వయా ।

ప్రాప్తం భగవతః సాక్షాచ్ఛాలినో యుగలాత్మకమ్ ॥ ౮౨-౧॥

కృష్ణమంత్రరహస్యం చ స్మర విస్మృతిమాగతమ్॥

సూత ఉవాచ ।

ఇత్యుక్తో నారదో విప్రాః కుమారేణ తు ధీమతా ॥ ౮౨-౨॥

ధ్యానే వివేదాశు చిరం చరితం పూర్వజన్మనః ।

తతశ్చిరం ధ్యానపరో నారదో భగవత్ప్రియః ॥ ౮౨-౩॥

జ్ఞాత్వా సర్వం సువృత్తాంతం సుప్రసన్నాననోఽబ్రవీత్ ।

భగవన్సర్వవృత్తాంతః పూర్వకల్పసముద్భవః ॥ ౮౨-౪॥

మమ స్మృతిమనుప్రాప్తో వినా యుగలలంభనమ్ ।

తచ్ఛ్రుత్వా వచనం తస్య నారదస్య మహాత్మనః ॥ ౮౨-౫॥

సనత్కుమారో భగవాన్ వ్యాజహార యథాతథమ్॥

సనత్కుమార ఉవాచ ।

శ్రుణు విప్ర ప్రవక్ష్యామి యస్మిజ్జన్మని శూలినః ॥ ౮౨-౬॥

ప్రాప్తం కృష్ణరహస్యం వై సావధానో భవాధునా ।

అస్మాత్సారస్వతాత్కల్పాత్పూర్వస్మిన్మంచవింశకే ॥ ౮౨-౭॥

కల్పే త్వం కాశ్యపో జాతో నారదో నామ నామతః ।

తత్రైకదా త్వం కైలాసం ప్రాప్తః కృష్ణస్య యోగినః ॥ ౮౨-౮॥

సమ్ప్రుష్టం పరమం తత్త్వం శివం కైలాసవాసినమ్ ।

త్వయా పృష్టో మహాదేవో రహస్యం స్వప్రకాశితమ్ ॥ ౮౨-౯॥

కథయామాస తత్త్వేన నిత్యలీలానుగం హరేః ।

తతస్తదన్తే తు పునస్త్వయా విజ్ఞాపితో హరః ॥ ౮౨-౧౦॥

నిత్యాం లీలాం హరేర్ద్రష్టం తతః ప్రాహ సదాశివః ।

గోపీజనపదస్యాంతే వల్లభేతి పదం తతః ॥ ౮౨-౧౧॥

చరణాచ్ఛరణం పశ్చాత్ప్రవద్యే ఇతి వై మనుః ।

మంత్రస్యాస్య ఋషిః ప్రోక్తో సురభిశ్చంద ఏవ చ ॥ ౮౩-౧౨॥

గాయత్రీ దేవతా చాస్య బల్లవీవల్లభో విభుః ।

ప్రపన్నోఽస్మీతి తద్భక్తౌ వినియోగ ఉదాహృతః ॥ ౮౩-౧౩॥

నాస్య సిద్ధాదికం విప్ర శోధనం న్యాసకల్పనమ్ ।

కేవలం చింతనం సద్యో నిత్యలీలాప్రకాశకమ్ ॥ ౮౩-౧౪॥

ఆభ్యంతరస్య ధర్మస్య సాధనం వచ్చి సాంప్రతమ్ ॥ ౮౩-౧౫॥

సంగృహ్య మన్తం గురుభక్తియుక్తో విచింత్య సర్వం మనసా తదీహితమ్ ।

కృపాం తదీయాం నిజధర్మసంస్థో విభావయన్నాత్మని తోషయేద్గురుమ్ ॥ ౮౩-౧౬॥

సతాః శిక్షేత వై ధర్మాన్ముపన్నానాం భయాపహాన్ ।

ఐహికాముష్మికీచింతావిధురాన్ సిద్ధిదాయకాన్ ॥ ౮౩-౧౭॥

స్వేష్టదేవధియా నిత్యం తోషయేద్వైష్ణవాంస్తథా ।
భర్తృనాదికమేతేషాం న కదాచిద్విచింతయేత్ ॥ ౮౨-౧౮॥

పూర్వకర్మవశాద్భవ్యమైహికం భోగ్యమేవ చ ।
ఆయుష్యకం తథా కృష్ణః స్వయమేవ కరిష్యతి ॥ ౮౨-౧౯॥

శ్రీకృష్ణం నిత్యలీలాస్థం చింతయేత్స్వధియానిశమ్ ।
శ్రీమదర్చావతారేణ కృష్ణం పరిచరేత్పుదా ॥ ౮౨-౨౦॥

అనన్యచింతనీయోఽసౌ ప్రపన్నైః శరణార్థిభిః ।
స్థేయం చ దేహగేహదావుదాసీనతయా బుధైః ॥ ౮౨-౨౧॥

గురోరవజ్ఞాం సాధూనాం నిందాం భేదం హరే హరౌ ।
వేదనిందాం హరేర్నామబలాత్పాపసమీహనమ్ ॥ ౮౨-౨౨॥

అర్థవాదం హరే ర్నామ్ని పాషండం నామసంగ్రహే ।
అలసే నాస్తికే చైవ హరినామోపదేశనమ్ ॥ ౮౨-౨౩॥

నామవిస్మరణం చాపి నామ్మ్యనాదరమేవ చ ।
సంత్యజేద్ దూరతో వత్స దోషానేతాన్సుదారుణాన్ ॥ ౮౨-౨౪॥

ప్రపన్నోఽస్మీతి సతతం చింతయేద్భుద్భుతం హరిమ్ ।
స ఏవ పాలనం నిత్యం కరిష్యతి మమేతి చ ॥ ౮౨-౨౫॥

తవాస్మి రాధికానాథ కర్మణా మనసా గిరా ।
కృష్ణకాంతేతి చైవాస్మి యువామేవ గతిర్మమ ॥ ౮౨-౨౬॥

దాసాః సఖాయః పితరః ప్రేయస్యశ్చ హరేరిహ ।

సర్వే నిత్యా మునిశ్రేష్ఠ చింతనీయా మహాత్మభిః ॥ ౮౨-౨౭॥

గమనాగమనే నిత్యకరోతి వనగోష్ఠయోః ।

గోచారణం వయస్యైశ్చ వినాసురవిఘాతనమ్ ॥ ౮౨-౨౮॥

సఖాయో ద్వాదశాఖ్యాతా హరేః శ్రీదామపూర్వకాః ।

రాధికాయాః సుశీలాద్యాః సఖ్యో ద్వాత్రింశదీరితాః ॥ ౮౨-౨౯॥

ఆత్మానం చింతయేద్వత్త తాసాం మధ్యే మనోరమామ్ ।

రూపయౌవనసమ్పన్నాం కిశోరీం చ స్వలంకృతామ్ ॥ ౮౨-౩౦॥

నానాశిల్పకలాభిజ్ఞాం కృష్ణభోగానురూపిణీమ్ ।

తత్యేవనసుఖాహ్లాదభావేనాతిసునిర్వృతామ్ ॥ ౮౨-౩౧॥

బ్రాహ్మ్యం ముహూర్తమారభ్య యావదర్థనిశా భవేత్ ।

తావత్పురిచరేత్తై తు యథాకాలానుసేవయా ॥ ౮౨-౩౨॥

సహస్రం చ తయోర్న్నామ్నాం పరేన్నిత్యం సమాహితః ।

ఏతస్మాదనముద్దిష్టం ప్రపన్నానాం మునీశ్వర ॥ ౮౨-౩౩॥

నాఖ్యేయం కస్యచిత్తుభ్యం మయా తత్త్వం ప్రకాశితమ్॥

సనత్కుమార ఉవాచ ।

తతస్త్వం నారద పునః పృష్టవాన్వై సదాశివమ్ ॥ ౮౨-౩౪॥

నామ్నాం సహస్రం తచ్ఛాపి ప్రోక్తవాం స్తచ్ఛృణుష్య మే ।

ధ్యాత్వా వృందావనే రమ్యే యమునాతీరసంగతమ్ ॥ ౮౨-౩౫॥

కల్పవృక్షం సమాశ్రిత్య తిష్ఠంతం రాధికాయుతమ్ ।
పఠేన్నామసహస్రం తు యుగలాభ్యం మహామునే ॥ ౮౨-౩౬॥

దేవకీనందనః శౌరిర్వాసుదేవో బలానుజః ।
గదాగ్రజః కంసమోహః కంససేవకమోహనః ॥ ౮౨-౩౭॥

భిన్నర్థలః భిన్నలోహః పితృబాహ్యః పితృస్తుతః ।
మాతృస్తుతః శివధ్యేయో యమునాజలభేదనః ॥ ౮౨-౩౮॥

వ్రజవాసీ వ్రజానందీ నందబాలో దయానిధిః ।
లీలాబాలః పద్మనేత్రో గోకులోత్పవ ఈశ్వరః ॥ ౮౨-౩౯॥

గోపికానందనః కృష్ణో గోపానందః సతాం గతిః ।
బకప్రాణహరో విష్ణుర్భకముక్తిప్రదో హరిః ॥ ౮౨-౪౦॥

బలదోలాశయశయః శ్యామలః సర్వసుందరః ।
పద్మనాభో హృషీకేశః క్రీడామనుజబాలకః ॥ ౮౨-౪౧॥

లీలావిధ్యస్తశకటో వేదమంత్రాభిషేచితః ।
యశోదానందనః కాంతో మునికోటినిషేవితః ॥ ౮౨-౪౨॥

నిత్యం మధువనావాసీ వైకుంఠః సంభవః క్రతుః ।
రమాపతిర్యదుపతిర్మురారిర్మధుసూదనః ॥ ౮౨-౪౩॥

మాధవో మానహరీ చ శ్రీపతిర్భూధరః ప్రభుః ।
బృహద్వనమహాలీలో నందసూనుర్మహాసనః ॥ ౮౨-౪౪॥

తృణావర్తప్రాణహరీ యశోదావిస్మయప్రదః ।

త్రైలోక్యవక్త్రః పద్మాక్షః పద్మహస్తః ప్రియంకరః ॥ ౮౨-౪౫॥

బ్రహ్మణ్యో ధర్మగోష్ఠా చ భూపతిః శ్రీధరః స్వరాట్ ।

అజాధ్యక్షః శివాధ్యక్షో ధర్మాధ్యక్షో మహేశ్వరః ॥ ౮౨-౪౬॥

వేదాంతవేద్యో బ్రహ్మస్థః ప్రజాపతిరమోఘద్యుక్ ।

గోపీకరావలంబీ చ గోపబాలకసుప్రియః ॥ ౮౨-౪౭॥

బాలానుయాయీ బలవాన్ శ్రీదామప్రియ ఆత్మవాన్ ।

గోపీగృహాంగణరతిర్భద్రః సుశ్లోకమంగలః ॥ ౮౨-౪౮॥

నవనీతహరో బాలో నవనీతప్రియాశనః ।

బాలవృన్దీ మర్కవృందీ చకితాక్షః పలాయితః ॥ ౮౨-౪౯॥

యశోదాతర్జితః కంపీ మాయారుదితశోభనః ।

దామోదరోఽప్రమేయాత్మా దయాలుర్భక్తవత్సలః ॥ ౮౨-౫౦॥

సుబద్ధోలూఖలే నప్రుశిరా గోపీకదర్శితః ।

వృక్షభంగీ శోకభంగీ ధనదాత్మజమోక్షణః ॥ ౮౨-౫౧॥

దేవర్షివచనశ్లాఘీ భక్తవాత్సల్యసాగరః ।

వ్రజకోలాహలకరో వ్రజానదవివర్ధనః ॥ ౮౨-౫౨॥

గోపాత్మా ప్రేరకః సాక్షీ వృందావననివాసకృత్ ।

వత్సపాలో వత్సపతిర్గోపదారకమండనః ॥ ౮౨-౫౩॥

బాలక్రీడో బాలరతిర్బాలకః కనకాంగదీ ।

పీతామ్బరో హేమమాలీ మణిముక్తావిభూషణః ॥ ౮౨-౫౪॥

కింకిణీకటకీ సూత్రీ నూపురీ ముద్రి కాన్వితః ।

వత్సాసురపతిధ్వంసీ బకాసురవినాశనః ॥ ౮౨-౫౫॥

అఘాసురవినాశీ చ వినిద్రీకృతబాలకః ।

ఆద్య ఆత్మవ్రదః సంగీ యమునాతీరభోజనః ॥ ౮౨-౫౬॥

గోపాలమండలీమధ్యః సర్వగోపాలభూషణః ।

కృతహస్తతలగ్రాసో వ్యంజనాశ్రీతశాఖికః ॥ ౮౨-౫౭॥

కృతబాహుశ్చంగయష్టిగుంజాలంకృతకంఠకః ।

మయూరపిచ్చముకుటో వనమాలావిభూషితః ॥ ౮౨-౫౮॥

గైరికాచిత్రితవపుర్నవమేఘవపుః స్మరః ।

కోటికందర్పలావణ్యో లసన్మకరకుండలః ॥ ౮౨-౫౯॥

ఆజానుబాహుర్భగవాన్ని ద్రారహితలోచనః ।

కోటిసాగరగాభీర్యః కాలకాలః సదాశివః ॥ ౮౨-౬౦॥

విరంచిమోహనవపుర్గోపవత్సవపుర్ధరః ।

బ్రహ్మాండకోటిజనకో బ్రహ్మమోహవినాశకః ॥ ౮౨-౬౧॥

బ్రహ్మ బ్రహ్మేడితః స్వామీ శక్రదర్పాదినాశనః ।

గిరిపూజోపదేష్టా చ ధృతగోవర్ధనాచలః ॥ ౮౨-౬౨॥

పురందరేడితః పూజ్యః కామధేనుప్రపూజితః ।

సర్వతీర్థాభిషిక్తశ్చ గోవిందో గోపరక్షకః ॥ ౮౨-౬౩॥

కాలియార్తికరః క్రూరో నాగపత్నీడితో విరాట్ ।

ధేనుకారిః ప్రలంబారిర్షషాసురవిమర్దనః ॥ ౮౨-౬౪॥

మాయాసురాత్మజధ్వంసీ కేశికంఠవిదారకః ।

గోపగోష్ఠా ధేనుగోష్ఠా దావాగ్నిపరిశోషకః ॥ ౮౨-౬౫॥

గోపకన్యావస్త్రహారీ గోపకన్యావరప్రదః ।

యజ్ఞపత్న్యన్నభోజీ చ మునిమానాపహారకః ॥ ౮౨-౬౬॥

జలేశమానమథనో నన్దగోపాలజీవనః ।

గన్ధర్వశాపమోక్తా చ శంఖచూడశిరోహరః ॥ ౮౨-౬౭॥

వంశీ వటీ వేణువాదీ గోపీచిన్తాపహారకః ।

సర్వగోష్ఠా సమాహ్వానః సర్వగోపీమనోరథః ॥ ౮౨-౬౮॥

వ్యంగధర్మప్రవక్తా చ గోపీమణ్డలమోహనః ।

రాసక్రీడారసాస్వాదీ రసికో రాధికాధవః ॥ ౮౨-౬౯॥

కిశోరీప్రాణనాథశ్చ వృషభానసుతాప్రియః ।

సర్వగోపీజనానందీ గోపీజనవిమోహనః ॥ ౮౨-౭౦॥

గోపికాగీతచరితో గోపీనర్తనలాలసః ।

గోపీస్కన్ధాశ్రీతకరో గోపికాచుంబనప్రియః ॥ ౮౨-౭౧॥

గోపికామార్జితముఖో గోపీవ్యంజనవీజితః ।

గోపికాకేశసంస్కారీ గోపికాపుష్పసంస్తరః ॥ ౮౨-౭౨॥

గోపికాహృదయాలంబీ గోపీవహనతత్పరః ।

గోపికామదహారీ చ గోపికాపరమార్జితః ॥ ౮౨-౭౩॥

గోపికాకృతసంనీలో గోపికాసంస్కృతప్రియః ।

గోపికావన్దితపదో గోపికావశవర్తనః ॥ ౮౨-౨౪॥

రాధా పరాజితః శ్రీమాన్ని కుజ్జోసువిహారవాన్ ।

కుజ్జాప్రియః కుజ్జావాసీ వృన్దావనవికాసనః ॥ ౮౨-౨౫॥

యమునాజలసిక్తాంగో యమునాసౌఖ్యదాయకః ।

శశిసంస్తంభనః శూరః కామీ కామవిమోహనః ॥ ౮౨-౨౬॥

కామాద్యాః కామనాథశ్చ కామమానసభేదనః ।

కామదః కామరూపశ్చ కామినీకామసంచయః ॥ ౮౨-౨౭॥

నిత్యక్రీడో మహాలీలః సర్వః సర్వగతస్తథా ।

పరమాత్మా పరాధీశః సర్వకారణకారణః (మే) ॥ ౮౨-౨౮॥

గృహీతనారదవచా హ్యకూరపరిచింతితః ।

అకూరవన్దితపదో గోపికాతోషకారకః ॥ ౮౨-౨౯॥

అకూరవాక్యసంగ్రాహీ మధురావాసకారణః (మే) ।

అకూరతాపశమనో రజకాయుఃప్రణాశనః ॥ ౮౨-౩౦॥

మధురానన్దదాయీ చ కంసవస్త్రవిలుణ్ణనః ।

కంసవస్త్రపరీధానో గోపవస్త్రప్రదాయకః ॥ ౮౨-౩౧॥

సుదామగృహగామీ చ సుదామపరిపూజితః ।

తంతువాయ కసమ్ప్రీతః కుజ్జాచందనలేపనః ॥ ౮౨-౩౨॥

కుజ్జారూపప్రదో విజ్ఞో ముకుందో విష్ణురశ్రవాః ।

సర్వజ్ఞో మధురాలోకీ సర్వలోకాభినందనః ॥ ౮౨-౮౩॥

కృపాకటాక్షదర్శి చ దైత్యారిద్దేవపాలకః ।

సర్వదుఃఖప్రశమనో ధనుభర్తీ మహోత్సవః ॥ ౮౨-౮౪॥

కువలయాపీడహంతా దంతస్కంధబలాగ్రణీః ।

కల్పరూపధరోధీరో దివ్యవస్త్రానులేపనః ॥ ౮౨-౮౫॥

మల్లరూపో మహాకాలః కామరూపీ బలాన్వితః ।

కంసత్రాసకరో భీమో ముష్టికాంతశ్చ కంసహా ॥ ౮౨-౮౬॥

చాణూరఘ్నో భయహరః శలారిస్తోశలాంతకః ।

వైకుంఠవాసీ కంసారిః సర్వదుష్టనిమాదనః ॥ ౮౨-౮౭॥

దేవదుందుభినిర్దోషీ పితృశోకనివారణః ।

యాదవేంద్రః సతానాథో యాదవారిప్రమర్దనః ॥ ౮౨-౮౮॥

శౌరిశోకవినాశీ చ దేవకీతాపనాశనః ।

ఉగ్రసేనపరిత్రాతా ఉగ్రసేనాభిపూజితః ॥ ౮౨-౮౯॥

ఉగ్రసేనాభిషేకీ చ ఉగ్రసేనదయా పరః ।

సర్వసాత్వతసాక్షీ చ యదూనామభినందనః ॥ ౮౨-౯౦॥

సర్వమాధురసంసేవ్యః కరుణో భక్తబాంధవః ।

సర్వగోపాలధనదో గోపీగోపాలలాలసః ॥ ౮౨-౯౧॥

శౌరిదత్తోపవీతీ చ ఉగ్రసేనదయాకరః ।

గురుభక్తో బ్రహ్మచారీ నిగమాధ్యయనే రతః ॥ ౮౨-౯౨॥

సంకర్షణసహాధ్యాయీ సుదామసుహృదేవ చ ।

విద్యానిధిః కలాకోశో మృతపుత్రదస్తథా ॥ ౮౨-౯౩॥

చక్రీ పాంచజనీ చైవ సర్వనారకిమోచనః ।

యమార్చితః పరో దేవో నామోచ్ఛారవసో (శో)ఽచ్యుతః ॥ ౮౨-౯౪॥

కుబ్జా విలాసీ సుభగో దీనబంధురనూపమః ।

అక్రూరగృహగోష్ఠా చ ప్రతిజ్ఞాపాలకః శుభః ॥ ౮౨-౯౫॥

జరాసంధజయీ విద్యాన్ యవనాంతో ద్విజాశ్రయః ।

ముచుకుందప్రియకరోజరాసంధపలాయితః ॥ ౮౨-౯౬॥

ద్వారకాజనకో గూఢో బ్రహ్మణ్యః సత్యసంగరః ।

లీలాధరః ప్రియకరో విశ్వకర్మా యశఃప్రదః ॥ ౮౨-౯౭॥

రుక్మిణీప్రియసందేశో రుక్మశోకవివర్ధనః ।

చైద్యశోకాలయః శ్రేష్ఠో దుష్టరాజన్యనాశనః ॥ ౮౨-౯౮॥

రుక్మివైరూప్యకరణో రుక్మిణీవచనే రతః ।

బలభద్రవచోగ్రాహీ ముక్తరుక్మీ జనార్దనః ॥ ౮౨-౯౯॥

రుక్మిణీప్రాణనాథశ్చ సత్యభామాపతిః స్వయమ్ ।

భక్తపక్షీ భక్తివశ్యో హ్యకూరమణిదాయకః ॥ ౮౨-౧౦౦॥

శతధన్యాప్రాణహారీ ఋక్షరాజసుతాప్రియః ।

సత్రాజిత్తనయాకాంతో మిత్రవిందాపహరకః ॥ ౮౨-౧౦౧॥

సత్యాపతిర్లక్ష్మణాజిత్వాజ్యో భద్రాప్రియంకరః ।

నరకా సురఘాతీం చ లీలాకన్యాహరో జయీ ॥ ౮౨-౧౦౨॥

మురారిర్మదనేశోఽపి ధరిత్రీదుఃఖనాశనః ।

వైనతేయీ స్వర్గగామీ అదిత్య కుండలప్రదః ॥ ౮౨-౧౦౩॥

ఇంద్రార్పితో రమాకాంతో వజ్రిభార్యాప్రపూజితః ।

పారిజాతాపహరీ చ శక్రమానాపహరకః ॥ ౮౨-౧౦౪॥

ప్రద్యుమ్నజనకః సాంబతాతో బహుసుతో విధుః ।

గర్గాచార్యః సత్యగతిర్ధర్మాధారో ధారధరః ॥ ౮౨-౧౦౫॥

ద్వారకామండనః శ్లోక్యః సుశ్లోకో నిగమాలయః ।

షాండ్రకప్రాణహరీ చ కాశీరాజశిరోహరః ॥ ౮౨-౧౦౬॥

అవైష్ణవవిప్రదాహీ సుదక్షిణభయాబహః ।

జరాసంధవిదారీం చ ధర్మనన్దనయజ్ఞకృత్ ॥ ౮౨-౧౦౭॥

శిశుపాలశిరరశ్చేదీ దంతవక్త్రవినాశనః ।

విదూరథాంసకః శ్రీశః శ్రీదో ద్వివిదనాశనః ॥ ౮౨-౧౦౮॥

రుక్మిణీమానహరీ చ రుక్మిణీమానవర్ధనః ।

దేవర్షిశాపహర్తా చ ద్రౌపదీవాక్యపాలకః ॥ ౮౨-౧౦౯॥

దుర్వాసో భయహతి వ పాంచాలీస్మరణాగతః ।

పార్థదూతః పార్థమన్త్రీ పార్థదుఃఖాధనాశనః ॥ ౮౨-౧౧౦॥

పార్థమానాపహరీ చ పార్థజీవనదాయకః ।

పాంచాలీ వస్త్రదాతా చ విశ్వపాలకపాలకః ॥ ౮౨-౧౧౧॥

శ్వేతాశ్వసారథిః సత్యః సత్యసాధ్యో భయాపహః ।

సత్యసంధః సత్యరతిః సత్యప్రియ ఉదారథిః ॥ ౮౨-౧౧౨॥

మహాసేనజయీ చైవ శివపైన్యవినాశననః ।

బాణాసురభుజచ్ఛేత్తా బాణబాహువరప్రదః ॥ ౮౨-౧౧౩॥

తార్జ్యమానాపహరీ చ తార్జ్యతేజోవివర్ధనః ।

రామస్వరూపధారీ చ సత్యభామాముదావహః ॥ ౮౨-౧౧౪॥

రత్నాకరజలక్రీడో వ్రజలీలాప్రదర్శకః ।

స్వప్రతిజ్ఞాపరిధ్వంసీ భీష్మాజ్ఞాపరిపాలకః ॥ ౮౨-౧౧౫॥

వీరాయుధహరః కాలః కాలికేశో మహాబలః ।

వర్షరీషశిరోహరీ వర్షరీషశిరఃప్రదః ॥ ౮౨-౧౧౬॥

ధర్మపుత్రజయీ శూరదుర్యోధనమదాంతకః ।

గోపికాప్రీతినిర్బంధనిత్యక్రీడో వ్రజేశ్వరః ॥ ౮౨-౧౧౭॥

రాధాకుండరతిర్థన్యః సదాందోలసమాశ్రితః ।

సదామధువనానన్ధి సదావృందావనప్రియః ॥ ౮౨-౧౧౮॥

అశోకవనసన్నద్ధః సదాతిలకసంగతః ।

సదాగోవర్ధనరతిః సదా గోకులవల్లభః ॥ ౮౨-౧౧౯॥

భాండీరవటసంవాసీ నిత్యం వంశీవటస్థితః ।

నన్దగ్రామకృతావాసో వృషభానుగ్రహప్రియః ॥ ౮౨-౧౨౦॥

గృహీతకామినీరూపో నిత్యం రాసివిలాసకృత్ ।

వల్లవీజనసంగోష్ఠా వల్లవీజనవల్లభః ॥ ౮౨-౧౨౧॥

దేవశర్మకృపాకర్తా కల్పపాదపసంస్థితః ।

శిలానుగన్ధనిలయః పాదచారీ ఘనచ్ఛవిః ॥ ౮౨-౧౨౨॥

అతసీకుసుమప్రఖ్యః సదా లక్ష్మీకృపాకరః ।

త్రిపురారిప్రియకరో హ్యుగ్రధన్వాపరాజితః ॥ ౮౨-౧౨౩॥

షడ్గురధ్వంసకర్తా చ నికుంభప్రాణహరకః ।

వజ్రనాభపురధ్వంసీ పౌండ్రకప్రాణహరకః ॥ ౮౨-౧౨౪॥

బహులాశ్వప్రీతికర్తా ద్విజవర్యప్రియంకరః ।

శివసంకటహరీ చ వృకాసురవినాశనః ॥ ౮౨-౧౨౫॥

భృగుసత్కారకారీ చ శివసాత్త్వికతాప్రదః ।

గోకర్ణపూజకః సాంబకుష్ఠవిధ్వంసకారణః ॥ ౮౨-౧౨౬॥

వేదస్తుతో వేదవేత్తా యదువంశవివర్ధనః ।

యదువంశవినాశీ చ ఉద్ధవోద్ధారకారకః ॥ ౮౨-౧౨౭॥

రాధా చ రాధికా చైవ ఆనందా వృషభానుజా ।

వృన్దావనేశ్వరీ పుణ్యా కృష్ణమానసహరిణీ ॥ ౮౨-౧౨౮॥

ప్రగల్భా చతురా కామా కామినీ హరిమోహినీ ।

లలితా మధురా మాధ్వీ కిశోరీ కనకప్రభా ॥ ౮౨-౧౨౯॥

జితచంద్రా జితమ్బుగా జితసింహా జితద్విపా ।

జితరంభా జితపికా గోవిందహృదయోద్భవా ॥ ౮౨-౧౩౦॥

జితబింబా జితశుకా జితపద్మా కుమారికా ।

శ్రీకృష్ణాకర్షణా దేవీ నిత్యం యుగ్మస్వరూపిణీ ॥ ౮౨-౧౩౧॥

నిత్యం విహారిణీ కాంతా రసికా కృష్ణవల్లభా ।

ఆమోదినీ మోదవతీ నందనందనభూషితా ॥ ౮౨-౧౩౨॥

దివ్యాంబరా దివ్యహారా ముక్తామణివిభూషితా ।

కుంజాప్రియా కుంజావాసా కుంజానాయకనాయికా ॥ ౮౨-౧౩౩॥

చారురూపా చారువక్త్రా చారుహేమాంగదా శుభా ।

శ్రీకృష్ణవేణుసంగీతా మురళీహారిణీ శివా ॥ ౮౨-౧౩౪॥

భద్రా భగవతీ శాంతా కుముదా సుందరీ ప్రియా ।

కృష్ణరతిః శ్రీకృష్ణనహచారిణీ ॥ ౮౨-౧౩౫॥

వంశీవటప్రియస్థానా యుగ్మాయుగ్మస్వరూపిణీ ।

భాండీరవాసినీ శుభ్రా గోపీనాథప్రియా సఖీ ॥ ౮౨-౧౩౬॥

శ్రుతినిఃశ్యసితా దివ్యా గోవిందరసదాయినీ ।

శ్రీకృష్ణప్రార్థనీశానా మహానన్దప్రదాయినీ ॥ ౮౨-౧౩౭॥

వైకుంఠజనసంసేవ్యా కోటిలక్ష్మీ సుఖావహా ।

కోటికందర్పలావణ్యా రతికోటిరతిప్రదా ॥ ౮౨-౧౩౮॥

భక్తిగ్రాహ్య భక్తిరూపా లావణ్యసరసీ ఉమా ।

బ్రహ్మరుద్రాదిసంరాధ్యా నిత్యం కౌతూహలాన్వితా ॥ ౮౨-౧౩౯॥

నిత్యలీలా నిత్యకామా నిత్యశ్రుంగారభూషితా ।

నిత్యవృన్దావనరసా నన్దనన్దనసంయుతా ॥ ౮౨-౧౪౦॥

గోపగికామణ్డలీయుక్తా నిత్యం గోపాలసంగతా ।

గోరసక్షేపణీ శూరా సానన్దానన్దదాయినీ ॥ ౮౨-౧౪౧॥

మహాలీలా ప్రకృష్టా చ నాగరీ నగచారిణీ ।

నిత్యమాఘూర్ణితా పూర్ణా కస్తూరీతిలకాన్వితా ॥ ౮౨-౧౪౨॥

పద్మా శ్యామా మృగాక్షీ చ సిద్ధిరూపా రసావహా ।

కోటిచన్ద్రాననా గౌరీ కోటికోకిలసుస్వరా ॥ ౮౨-౧౪౩॥

శీలసౌందర్యనిలయా నన్దనన్దనలాలితా ।

అశోకవనసంవాసా భాండీరవనసజ్జతా ॥ ౮౨-౧౪౪॥

కల్పద్రుమతలావిష్టా కృష్ణా విశ్వా హరిప్రియా ।

అజాగమ్యా భవాగమ్యా గోవర్ధనకృతాలయా ॥ ౮౨-౧౪౫॥

యమునాతీరనిలయా శశ్వధోవిందజల్పినీ ।

శశ్వన్మానవతీ స్నిగ్ధా శ్రీకృష్ణపరివన్దితా ॥ ౮౨-౧౪౬॥

కృష్ణస్తుతా కృష్ణవృతా శ్రీకృష్ణహృదయాలయా ।

దేవద్రుమఫలా సేవ్యా వృన్దావనరసాలయా ॥ ౮౨-౧౪౭॥

కోటితీర్థమయీ సత్యా కోటితీర్థఫలప్రదా ।

కోటియోగసుదుష్ప్రాప్యా కోటియజ్ఞదురాశ్రయా ॥ ౮౨-౧౪౮॥

మనసా శశిలేఖా చ శ్రీకోటిసుభగాఽనఘా ।

కోటిముక్తసుఖా సౌమ్యా లక్ష్మీకోటివిలాసినీ ॥ ౮౨-౧౪౯॥

తిలోత్తమా త్రికాలస్థా త్రికాలజ్ఞాప్యధీశ్వరీ ।

త్రివేదజ్ఞా త్రిలోకజ్ఞా తురీయాంతనివాసినీ ॥ ౮౨-౧౫౦॥

దుర్గారాధ్యా రమారాధ్యా విశ్వారాధ్యా చిదాత్మికా ।

దేవారాధ్యా పరారాధ్యా బ్రహ్మారాధ్యా పరాత్మికా ॥ ౮౨-౧౫౧॥

శివారాధ్యా ప్రేమసాధ్యా భక్తారాధ్యా రసాత్మికా ।

కృష్ణప్రాణార్పిణీ భామా శుద్ధప్రేమవిలాసినీ ॥ ౮౨-౧౫౨॥

కృష్ణారాధ్యా భక్తినాధ్యా భక్తవృన్దనిషేవితా ।

విశ్వాధారా కృపాధారా జీవధారాతినాయికా ॥ ౮౨-౧౫౩॥

శుద్ధప్రేమమయీ లజ్జా నిత్యసిద్ధా శిరోమణిః ।

దివ్యరూపా దివ్యభోగా దివ్యవేషా ముదాన్వితా ॥ ౮౨-౧౫౪॥

దివ్యాంగనావృన్దసారా నిత్యనూతనయౌవనా ।

పరబ్రహ్మవృతా ధ్యేయా మహారూపా మహోజ్జ్వలా ॥ ౮౨-౧౫౫॥

కోటిసూర్యప్రభా కోటిచన్ద్రబింబాధికచ్ఛవిః ।

కోమలామృతవాగాద్యా వేదాద్యా వేదదుర్లభా ॥ ౮౨-౧౫౬॥

కృష్ణాసక్తా కృష్ణభక్తా చన్ద్రావలినీషేవితా ।

కలాషోడశసమ్పూర్ణా కృష్ణదేహార్ధ ధారిణీ ॥ ౮౨-౧౫౭॥

కృష్ణబుద్ధిః కృష్ణసారాకృష్ణరూపవిహారిణీ ।

కృష్ణకాన్తా కృష్ణధనా కృష్ణమోహనకారిణీ ॥ ౮౨-౧౫౮॥

కృష్ణదృష్టిః కృష్ణగోత్రీ కృష్ణదేవీ కులోద్వహా ।

సర్వభూతస్థితావాత్మా సర్వలోకనమస్కృతా ॥ ౮౨-౧౫౯॥

కృష్ణదాత్రీ ప్రేమధాత్రీ స్వర్ణగాత్రీ మనోరమా ।

నగధాత్రీ యశోరాత్రీ మహాదేవీ శుభంకరీ ॥ ౮౨-౧౬౦॥

శ్రీశేషదేవజననీ అవతారగణప్రసూః ।

ఉత్పలాంకారవిందాంకా ప్రసాదాంకా ద్వితీయకా ॥ ౮౨-౧౬౧॥

రథాంకా కుంజరాంకా చ కుండలాంకపదస్థితా ।

ఛత్రాంకా విద్యుదంకా చ పుష్పమాలాంకితాపి చ ॥ ౮౨-౧౬౨॥

దండాంకా ముకుటాంకా చ పూర్ణచన్ద్రా శుకాంకితా ।

కృష్ణాత్రహారపాకా చ వృన్దాకుంజవిహారిణీ ॥ ౮౨-౧౬౩॥

కృష్ణప్రబోధనకరీ కృష్ణశేషాన్నభోజినీ ।

పద్మకేసరమధ్యస్థా సంగీతాగమవేదినీ ॥ ౮౨-౧౬౪॥

కోటికల్పాంతభ్రూభంగా అప్రాప్తప్రలయాచ్యుతా ।

సర్వనత్త్వనిధిః పద్మశంఖాదినిధిసేవితా ॥ ౮౨-౧౬౫॥

అణిమాదిగుణైశ్శర్యా దేవవృన్దవిమోహినీ ।

సస్వానన్దప్రదా సర్వా సువర్ణలతికాకృతిః ॥ ౮౨-౧౬౬॥

కృష్ణాభిసారసంకేతా మాలినీ నృత్యపండితా ।

గోపీసింధుసకాశాహ్వం గోపమండపశోభినీ ॥ ౮౨-౧౬౭॥

శ్రీకృష్ణప్రీతిదా భీతా ప్రత్యంగపులకాంచితా ।

శ్రీకృష్ణాలింగనరతా గోవిందవిరహాక్షమా ॥ ౮౨-౧౬౮॥

అనంతగుణసమున్నా కృష్ణకీర్తనలాలసా ।

బీజత్రయమయీ మూర్తిః కృష్ణానుగ్రహవాంఛితా ॥ ౮౨-౧౬౯॥

విమలాదినిషేవ్యా చ లలితాద్యార్చితా సతీ ।

పద్మవృన్దస్థితా హృష్టా త్రిపురాపరిసేవితా ॥ ౮౨-౧౭౦॥

వృన్తావత్యర్చితా శ్రద్ధా దుర్జ్జయా భక్తవల్లభా ।

దుర్లభా సాంద్రసాఖ్యాత్మా శ్రేయోహేతుః సుభోగదా ॥ ౮౨-౧౭౧॥

సారంగా శారదా బోధా సద్వృందావనచారిణీ ।

బ్రహ్మానన్దా చిదానన్దా ధ్యానాన్దార్దమాత్రికా ॥ ౮౨-౧౭౨॥

గంధర్వా సురతజ్ఞా చ గోవిందప్రాణసంగమా ।

కృష్ణాంగభూషణా రత్నభూషణా స్వర్ణభూషితా ॥ ౮౨-౧౭౩॥

శ్రీకృష్ణహృదయావాసముక్తాకనకనాలి (సి) కా ।

సద్రత్నకంకణయుతా శ్రీమన్నీలగిరిస్థితా ॥ ౮౨-౧౭౪॥

స్వర్ణనూపురసమున్నా స్వర్ణకింకిణీమండితా ।

అశేషరాసకుతుకా రంభోరూప్తనుమధ్యమా ॥ ౮౨-౧౭౫॥

పరాకృతిః పరరానన్దా పరస్వర్ణవిహారిణీ ।

ప్రసూనకబరీ చిత్రా మహాసిందూరసున్దరీ ॥ ౮౨-౧౭౬॥

కైశోరవయసా బాలా ప్రమదాకులశేఖరా ।

కృష్ణాధరసుధా స్వాదా శ్యామప్రేమవినోదినీ ॥ ౮౨-౧౭౭॥

శిఖిపిచ్చులసచ్ఛూడా స్వర్ణచంపకభూషితా ।

కుంకుమాలక్ష్మకస్తూరీమండితా చాపరాజితా ॥ ౮౨-౧౭౮॥

హేమహరాన్వితాపుష్పా హారాఢ్యా రసవత్యపి ।

మాధుర్యమధురా పద్మా పద్మహస్తా సువిశ్రుతా ॥ ౮౨-౧౭౯॥

భూభంగాభంగకోదండకటాక్షశరసంధినీ ।

శేషదేవాశిరస్థా చ నిత్యస్థలవిహరిణీ ॥ ౮౨-౧౮౦॥

కారుణ్యజలమధ్యస్థా నిత్యమత్తాధిరోహిణీ ।

అష్టభావవతీ చాష్టనాయికా లక్ష్మణాన్వితా ॥ ౮౨-౧౮౧॥

సునూతిజ్ఞా శ్రుతిజ్ఞా చ సర్వజ్ఞా దుఃఖహరిణీ ।

రజోగుణేశ్వరీ చైవ జరచ్ఛంద్రనిభాననా ॥ ౮౨-౧౮౨॥

కేతకీకుసుమాభాసా సదా సింధువనస్థితా ।

హేమపుష్పాధికకరా పఞ్చశక్తిమయీ హితా ॥ ౮౨-౧౮౩॥

స్తనకుభీ నరాఢ్యా చ క్షీణాపుణ్యా యశస్వినీ ।

వైరాజసూయజననీ శ్రీశా భువనమోహినీ ॥ ౮౨-౧౮౪॥

మహాశోభా మహామాయా మహాకాంతిర్మహాస్మృతిః ।

మహామోహా మహావిద్యా మహాకీర్తింకృహారతిః ॥ ౮౨-౧౮౫॥

మహాధైర్యా మహావీర్యా మహాశక్తిర్మహాద్యుతిః ।

మహాగౌరీ మహాసమ్మన్మహాభోగవిలాసినీ ॥ ౮౨-౧౮౬॥

సమయా భక్తిదాశోకా వాత్సల్యరసదాయినీ ।

సుహృద్భక్తిప్రదా స్వచ్ఛా మాధుర్యరసవర్షిణీ ॥ ౮౨-౧౮౭॥

భావభక్తిప్రదా శుద్ధప్రేమభక్తివిధాయినీ ।

గోపరామాభిరామా చ క్రీడారామా పరేశ్వరీ ॥ ౮౨-౧౮౮॥

నిత్యరామా చాత్మరామా కృష్ణరామా రమేశ్వరీ ।

ఏకానైకజగద్వ్యాప్తా విశ్వలీలాప్రకాశినీ ॥ ౮౨-౧౮౯॥

సరస్వతీశా దుర్గేశా జగదీశా జగద్విధిః ।

విష్ణువంశనివాసా చ విష్ణువంశసముద్భవా ॥ ౮౨-౧౯౦॥

విష్ణువంశస్తుతా కర్త్రీ విష్ణువంశావనీ సదా ।

ఆరామస్థా వనస్థా చ సూర్యపుత్ర్యవగాహినీ ॥ ౮౨-౧౯౧॥

ప్రీతిస్థా నిత్యయంత్రస్థా గోలోకస్థా విభూతిదా ।

స్వానుభూతిస్థితా వ్యక్తా సర్వలోకనివాసినీ ॥ ౮౨-౧౯౨॥

అమృతా హృద్భూతా శ్రీమన్నారాయణసమీడితా ।

అక్షరాపి చ కూటస్థా మహాపురుషసంభవా ॥ ౮౨-౧౯౩॥

ఔదార్యభావసాధ్యా చ స్థూలసూక్ష్మాతిరూపిణీ ।

శిరీషపుష్పమృదులా గాంగేయముకురప్రభా ॥ ౮౨-౧౯౪॥

నీలోత్పలజితాక్షీ చ సద్రత్నకవరాన్వితా ।

ప్రేమవర్యకనిలయా తేజోమండలమధ్యగా ॥ ౮౨-౧౯౫॥

కృష్ణాంగగోపనాఽభేదా లీలావరణనాయికా ।

సుధాసింధుసముల్లాసామృతాస్యందవిధాయినీ ॥ ౮౨-౧౯౬॥

కృష్ణచిత్తా రాసచిత్తా ప్రేమచిత్తా హరిప్రియా ।

అచింతనగుణగ్రామా కృష్ణలీలా మలాపహా ॥ ౮౨-౧౯౭॥

రాససింధుశశాంకా చ రాసమండలమండీనీ ।

నతవ్రతా సింహరీచ్ఛా సుమీర్తిః సుఖందితా ॥ ౮౨-౧౯౮॥

గోపీచూడామణిర్గోపీగణేడ్యా విరజాధికా ।

గోపప్రేష్ఠా గోపకన్యా గోపనారీ సుగోపికా ॥ ౮౨-౧౯౯॥

గోపధామా సుదామాంబా గోపాలీ గోపమోహినీ ।

గోపభూషా కృష్ణభూషా శ్రీవృన్దావనచంద్రికా ॥ ౮౨-౨౦౦॥

వీణాదిఘోషనిరతా రాసోత్సవవికాసినీ ।

కృష్ణచేష్ఠా పరిజ్ఞాతా కోటికందర్పమోహినీ ॥ ౮౨-౨౦౧॥

శ్రీకృష్ణ గుణనాగాడ్యా దేవసుందరిమోహినీ ।

కృష్ణచంద్రమనోజ్ఞా చ కృష్ణదేవసహోదరీ ॥ ౮౨-౨౦౨॥

కృష్ణాభిలాషిణీ కృష్ణప్రేమానుగ్రహవాంఛితా ।

క్షేమా చ మధురాలాపా భ్రువోమాయా సుభద్రికా ॥ ౮౨-౨౦౩॥

ప్రకృతిః పరమానందా నీపద్రుమతలస్థితా ।

కృపాకటాక్షా బింబోష్ఠీ రంభా చారునితంబినీ ॥ ౮౨-౨౦౪॥

స్మరకేలినిధానా చ గండతాటంకమండీతా ।

హేమాద్రికాంతిరుచిరా ప్రేమాద్యా మదమంధరా ॥ ౮౨-౨౦౫॥

కృష్ణచింతా ప్రేమచింతా రతిచింతా చ కృష్ణదా ।

రాసచింతా భావచింతా శుద్ధచింతా మహారసా ॥ ౮౨-౨౦౬॥

కృష్ణాదృష్టిత్రుటియుగా దృష్టిపక్తివినిందినీ ।
కన్దర్పజననీ ముఖ్యా వైకుంఠగతిదాయినీ ॥ ౮౨-౨౦౭॥

రాసభావా ప్రియాశ్లిష్టా ప్రేష్టా ప్రథమనాయికా ।
శుద్ధాదేహినీ చ శ్రీరామా రసమజ్జరీ ॥ ౮౨-౨౦౮॥

సుప్రభావా శుభాచారా స్వర్ణదీ నర్మదాంబికా ।
గోమతీ చంద్రభాగేడ్యా సరయాస్తామ్రపర్ణినూః ॥ ౮౨-౨౦౯॥

నిష్కలంకచరిత్రా చ నిర్గుణా చ నిరంజనా ।
వీతన్నామసహస్రం తు యుగ్మరూపస్య నారద ॥ ౮౨-౨౧౦॥

పఠనీయం ప్రయత్నేన వృన్దావనరసావహే ।
మహాపాపప్రశమనం వంధ్యాత్యవినివర్తకమ్ ॥ ౮౨-౨౧౧॥

దారిద్ర్య శమనం రోగనాశనం కామదం మహాత్ ।
పాపాపహం వైరిహరం రాధామాధవభక్తిదమ్ ॥ ౮౨-౨౧౨॥

నమస్తస్మై భగవతే కృష్ణాయాకుంఠమేధసే ।
రాధాసంగసుధాసింధౌ నమో నిత్యవిహారిణే ॥ ౮౨-౨౧౩॥

రాధాదేవీ జగత్కర్త్రీ జగత్పాలనతగత్పరా ।
జగల్లయవిధాత్రీ చ సర్వేశీ సర్వసూతికా ॥ ౮౨-౨౧౪॥

తస్యా నామసహస్రం వై మయా ప్రోక్తం మునీశ్వర ।
భుక్తిముక్తిప్రదం దివ్యం కిం భూయః శ్రోతుమిచ్ఛసి ॥ ౮౨-౨౧౫॥

ఇతి శ్రీబృహన్నారదీయపురాణే పూర్వభాగే బృహదుపాఖ్యానే తృతీయపాదే

రాధాకృష్ణ సహస్రనామకథనం నామ ద్వ్యశీతమోఽధ్యాయః ॥ ౮౨॥

sa.wikisource.org

Naradapurana Purvardha adhyAya 82

Please send corrections to sanskrit@cheerful.com

Last updated తీoday

<http://sanskritdocuments.org>

Radha Krishna (Or Yugala) Sahasranama Stotram Lyrics in Telugu PDF

% File name : rAdhAkRiShNasahasranAmastotraNP.itx

% Category : sahasranAma

% Location : doc_vishhnu

% Language : Sanskrit

% Subject : hinduism

% Transliterated by : sa.wikisource.org

% Proofread by : Singanallur Ganesan singanallur at gmail.com

% Description-comments : Naradapurana pUrvArdhe adhyAya 82

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website